



महाराष्ट्र शासन राजपत्र

असाधारण भाग चार

वर्ष २, अंक २८]

बुधवार, जुलै २७, २०१६/श्रावण ५, शके १९३८

[पृष्ठे २, किंमत : रुपये २३.००

असाधारण क्रमांक ३८

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१६ चा महाराष्ट्र अधिनियम क्रमांक २२.—महाराष्ट्र विद्यापीठ अधिनियम, १९९४ यात आणखी सुधारणा करण्यासाठी अधिनियम.	पृष्ठे
१-२	

दिनांक २६ जुलै २०१६ रोजी माननीय राज्यपालांनी संमती दिलेला महाराष्ट्र विधानमंडळाचा पुढील अधिनियम माहितीसाठी, याद्वारे, प्रसिद्ध करण्यात येत आहे.

नि. ज. जमादार,
प्रधान सचिव व विधि परामर्शी,
महाराष्ट्र शासन,
विधि व न्याय विभाग.

सन २०१६ चा महाराष्ट्र अधिनियम क्रमांक २२.

(माननीय राज्यपालांची संमती मिळाल्यानंतर “महाराष्ट्र शासन राजपत्रात”

दिनांक २७ जुलै २०१६ रोजी प्रथम प्रसिद्ध केलेला अधिनियम.)

महाराष्ट्र विद्यापीठ अधिनियम, १९९४ यात आणखी सुधारणा करण्यासाठी अधिनियम.

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नव्हते ;

१९९४ चा
महा. ३५.
२०१६ चा
महा. अध्या.
१४.

आणि ज्याअर्थी, यात यापुढे दिलेल्या प्रयोजनांसाठी, महाराष्ट्र विद्यापीठ अधिनियम, १९९४ यात आणखी सुधारणा करण्यासाठी महाराष्ट्राच्या राज्यपालांनी, तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली होती ; आणि, म्हणून, त्यांनी दिनांक २७ जून २०१६ रोजी, महाराष्ट्र विद्यापीठ (सुधारणा) अध्यादेश, २०१६ हा, प्रख्यापित केला होता ;

आणि ज्याअर्थी, उक्त अध्यादेशाचे राज्य विधानमंडळाच्या अधिनियमात रूपांतर करणे इष्ट आहे ;
त्याअर्थी, भारतीय गणराज्याच्या सदुसष्टाव्या वर्षी, याद्वारे, पुढील अधिनियम करण्यात येत आहे :—

संक्षिप्त नाव व
प्रारंभ.

१. (१) या अधिनियमास, महाराष्ट्र विद्यापीठ (सुधारणा) अधिनियम, २०१६, असे म्हणावे.
(२) तो, दिनांक २७ जून २०१६ रोजी अंमलात आला असल्याचे मानण्यात येईल.

सन १९९४ चा
महाराष्ट्र
अधिनियम क्रमांक
३५ याच्या कलम
८२ ची सुधारणा.

२. महाराष्ट्र विद्यापीठ अधिनियम, १९९४ (यात यापुढे ज्याचा निर्देश “मुख्य अधिनियम” १९९४ चा असा करण्यात आला आहे) याच्या कलम ८२ मध्ये, पोट-कलम (५क) नंतर, पुढील पोट-कलम दाखल करण्यात येईल :—

“(५ड) पोट-कलम (४) मध्ये आणि पोट-कलम (५) च्या दुसऱ्या परंतुकामध्ये काहीही अंतर्भूत असले तरी, २०१६-२०१७ या शैक्षणिक वर्षाकरिता, विद्यापीठाकडून त्या वर्षाच्या १ मे, नंतर तथापि २७ जुलै २०१६ पूर्वी प्राप्त झालेल्या शिफारशी संदर्भात राज्य शासन अशी परवानगी दिल्याबाबत विद्यापीठाला ५ ऑगस्ट २०१६ रोजी किंवा त्यापूर्वी कळवील आणि विद्यापीठ अशी परवानगी त्याच शैक्षणिक वर्षात अंमलात आणील.”.

सन २०१६ चा
महा. अध्या. १४
याचे निरसन व
व्यावृत्ती.

३. (१) महाराष्ट्र विद्यापीठ (सुधारणा) अध्यादेश, २०१६ हा, याद्वारे, निरसित करण्यात येत आहे.
(२) अशा प्रकारे निरसन झाले असले तरीही, उक्त अध्यादेशाद्वारे सुधारणा करण्यात आलेल्या मुख्य अधिनियमान्वये करण्यात आलेली कोणतीही कृती किंवा कोणतीही कार्यवाही (काढण्यात आलेली कोणतीही अधिसूचना किंवा दिलेला आदेश यांसह) ही, या अधिनियमाद्वारे सुधारणा करण्यात आलेल्या मुख्य अधिनियमाच्या संबंधित तरतुदीन्वये करण्यात आलेली कोणतीही कृती, कार्यवाही किंवा, यथास्थिति, काढण्यात आलेली अधिसूचना किंवा दिलेला आदेश असल्याचे मानण्यात येईल.

२०१६ चा
महा.
अध्या. १४.